

Ko ha tā valivali 'o Kalaisi



Fai 'e Tesla S., tā'u 11, 'lutā, USA

Ko e pō Sāpate kotoa pē 'oku Kou tangutu fakataha ai mo 'eku tamaí 'o ngāue'i 'eku ngaahi taumu'a 'i he'eku ki'i tohi *Tui ki he 'Otuá*. Ko e taha 'o e ngaahi taumu'a ne u fie ma'u ke fakakakato 'i hono fakatupulaki 'o e ngaahi talenití ko e tā valivali ha fakatātā 'o Kalaisi.

Hili 'eku fokotu'u 'a e taumu'á, ne fakaafe'i au 'e ha'a-ku kaungāme'a mei he akó ki he'ene 'uluaki sākalametá [communion]. Ko e 'uluaki sākalametá ko ha me'a

mahu'inga 'aupito ia 'i he Siasi Katoliká. Ko e fuofua taimi ia 'oku lava ai 'e ha taha ke ma'u 'a e sākalamē-nití. Ne teuteu lahi hoku kaungāme'á ki he'ene fuofua sākalametá, pea ne u 'ilo'i ne fu'u mahu'inga 'aupito ia kiate ia.

Na'á ku fakakaukau ke tā e fakatātā 'o Kalaisi ke foaki ki ai ko ha me'a'ofa. Na'á ku ngāue mālohi 'i he'eku tā valivalí. Hili 'ene 'osí, na'á ku fakatau mai ha 'esia'i tā ke fa'o ai pea 'oange ki hoku kaungāme'á. Na'á ne hounga-ia lahi ai. Na'á ku ongo'i lelei 'i hoku lotó ke u foaki ange ia ma'ana pea ke u kau atu ki hono 'aho mahu'ingá. ■

